

கடவுள்துணை.

கலா தரங்கிணி.

[புத்தகம் க.]

கஅஅசுஸ்ரு டிசம்பர்ஸ்

[சஞ்சிகை கக.]

அக்ர முதல வெழுத்தெல்லா மாதி
பகவன் முத்தறே யுலகு.

ஆனந்த மயமாகி யருவாகி யகிலமா யான்றபொற் சோதி யாகித்
தானந்த வில்லாத் தனிப்பெருந் தகவொடவ தாரம் பயின்ற தாகி
ஈனந் தவிர்த்தெம்மை யாள்வானொ ரருளினு வெளியவார்ச் சையுமாகி யுள்
வானந் தழைத்தோங்க வொளிருமொரு பொருவிலா வத்துவை வணங்கல்
[செய்வாம்.]

வி ர தா தி க ள்.

ஸ்கந்தஷஷ்டி.

முன்னொரு காலத்தில் சிவசுப்பிரமணியர் கயிலாயத்துக்குப்போய்
அதன் சாரலில் தம்முடைய வாகனமும் கொடியுமாகிய மயிலையும் சேவலை
யும் விடுத்து உள்ளேசென்று, பரமசிவனையும் பார்வதிதேவியையும் வணங்
கித் துதித்துநிற்க, அதுகண்ட பரமசிவன் சந்தோஷப்பெருக்கால் திருநடஞ்
செய்தருளினார். அப்போது மகாவிஷ்ணுவும் பிரமதேவனும்வந்து தங்கள்
வாகனங்களாகிய கருடனையும் அன்னத்தையும் அம்மலையின் ஒருபக்கத்தில்
விட்டு உள்ளே போயினர். அச்சமயத்தில் அங்கே சாபத்தால் பூதகணத்
தலைவர்களாயிருந்த சூரன், பதுமன், சிங்கன், தாருகன், ஆகியநால்வரும் மயி
லுக்கும் சேவலுக்கும் அருகிற்சென்று அவற்றைநோக்கி முருகக்கடனுக்கு வா
கனமும் வெற்றிக்கொடியுமாகிய வங்களுடைய பராக்கிரமத்தை யெடுத்துச்
சொல்ல வல்லவர் யார், அப்படியிருந்தும் கருடனும் அன்னமும் தங்களுக்கு
விஞ்சியவல்லவர்கள் இல்லையென்று உங்களை யவமதித்து உங்களுடன் பேரார்
செய்யச் சித்தமாவிருத்தலால் நாங்கள் உங்களுக்குச் சகாயமா வருகிறோமெ
ன்று கலகஞ்செய்தார்கள். அதைக்கேட்ட மயிலும் சேவலும் அவர்களைச்
சேர்த்துக்கொண்டு கோபத்துடன் சிறிக் கருடனையும் அன்னத்தையும் விஷ்
ணுலோகம் பிரமலோகம்வரையில் அடித்துத் தூத்சித் திரும்பிக் கைலாமலைச்

சாரலில்வந்துசேர்ந்தன. தேவர்களிதைச் சகிக்கமாட்டாது கயிலாயத்துக் கோடிவந்து திருநடன தரிசனஞ்செய்து வெளியேவந்த சுப்பிரமணியரோடு முறையிட்டார்கள்; அவரத்தற்கிரங்கி அந்தப்பூதகணத்தோர் நால்வராயு மழைப்பித்து நீங்கள் இக்குற்றத்திற்காக உலகத்தில் அசுரகுலத்திற்பிறந்து அங்கும் தேவர்களுக்குத் துன்பஞ்செய்வீர்கள், அக்காரணத்தால் நம்முடைய வேலாயுத்தாலிற்று கதியடையக் கடைவீர்களென்று சாபித்தருளினர். அப்போது சூரனும் பதுனும் அவரை அடிவணங்கித் துதித்து நாங்கள் பிறக் குங் குலத்தில் செய்யுந்நவத்தால் தங்கள் வேலாயுத்தத்தினுலிறக்கும்போது நாங்கள் மயிலாகித் திருவடிபைத் தாங்கவும் சேவலாகிக் கொடியாயிருக்கவும் கிருபைசெய்தருளவேண்டுமென்று வேண்டி வரம்பெற்றுக்கொண்டு இருவரும் ஒருருவமாய் மாயையின்வயிற்றில் சூரபன்மென்ன ரொருவனும், சிங்க முகனென்றொருவனும், தாருகனென்றொருவனும் இவ்வுலகில் அசுரர்களாய்ப் பிறந்தார்கள். அவர்கள் பின்பு வீரயாகம் முதலிய தவங்களைச்செய்து ஈசுவர னிடத்தில் பிரபலவரங்களைப் பெற்றுக்கொண்டு அதிக கர்வத்தினால் தேவர்க ளுக்குமிக்கதுன்பத்தைச்செய்துகொண்டு ஆயிரத்தெட்டண்டங்களையும் ஆண்டிருந்தார்கள். அவ்வருத் தங்களைச் சகிக்கமுடியாதவர்களாய்த் தேவர்கள் பரமசிவனிடத்து விண்ணப்பம்பண்ண அவர் அவர்கள் துன்பத்தை நீக்கும் பொருட்டுக் குமாரசுவாமியை யுற்பத்திசெய்யவெண்ணி ஆறுமுகங்களோடு கூடினவராய் பார்வதிதேவியாருடைய திருமுகத்தை நோக்கும்போது அப் பரமசிவன் தேகத்தினிடமாய்நின்று அனந்தகோடி சூரியப்பிரகாசம்பொருந் திய மஹாவீரியம் உண்டாய் நெற்றிக்கண்வழியாக ஐப்பிசிமாசம் பூர்வபக்ஷத் தப்பிரதமைதிதியில் தோன்றி, துவதியைதிதியில் பரமேசுவரி கர்ப்பஸ்தமா கலிந்து, திரிதியைதிதியில் அக்கினிபகவானிடத்தில்கொடுக்க அவன் வகி த்து, சதுர்த்தி திதியில் கங்கையில் விட கங்கை சகியாமல் சரவணத்திற் சேர்க்க ஆறுகுழந்தைகளாகத் திருவவதாரமாய்ப், பஞ்சமிதிதியில் கிருத்திகா தேவிகளால் பால்கொடுக்கப்பட்டு, ஷஷ்டிதிதியில் பார்வதிதேவியார் பரமே சுவரருடன் எழுந்தருளிவந்து குழந்தைகளையெடுக்கஒரே திருவுருவமாய் ஆறு முகமும் பன்னிரண்டுகரமுமான திவ்வியஸ்வரூபத்தைத் தரித்துத் தேவர் களை யனுக்கிரகித்ததனால் இந்த ஆறுதினங்களும் குமாரசுவாமியினுடைய உற்பவ தினங்களாகவே குமாரதந்திரத்திற் சொல்லப்பட்டிருக்கின்றது.

உபாசிக்கவேண்டிய இந்த ஆறுதினங்களிலும் அனேக மஹாவிஷ்ணும் முசுருத்தன் முதலிய சக்கிரவர்த்திகளும் இந்த விரதத்தையனுஷ்டித்து அடைந்தபலனையும் அதன்மகிமைகளையும் கார்த்தபுராணம் தேவகாண்டத்தில் விவரமாய்க் காணலாம்.

இந்தவிரதத்தை யனுஷ்டிப்பவர்க்கு சகலபாபங்களும் வியாதிகளும் ஒழியும், அஷ்டைசுவரியமும் சகலசம்பத்தும் உண்டாகும், எண்ணியகோ ரிக்கைகளெல்லாம் சித்தமாய் நிறைவேறும். இந்தக்காரணத்தால் வருடந் தோறும் ஐப்பிசிமாத பூர்வபக்ஷ பிரதமைதொடங்கி ஷஷ்டிவரையில் கந்த ஷஷ்டிவிரதத்தை யனுஷ்டிப்பவர்கள் அந்த ஆறுதினமும் இரண்டுகாலங்களி

லும் நித்தியானுஷ்டானங்களை முடித்துக்கொண்டு, கும்பத்திலும் பிம்பத்திலும் யந்திரத்திலுமாவது கூடாமற்போனால் இவற்றிலொன்றிலாவது சுவாமியை யாவாஹித்துப் பூஜித்து ஜபமஸந்தர்ப்பிணை முதலியவற்றை விதிப்படி நடத்தவேண்டும். இந்த விரதத்திற்கு உபவாசமாயிருக்கவேண்டும்; அல்லது ஹவிசு முதலியவைகளைச் சொற்பமாய்ப் புசிக்கவேண்டும். சுப்பிரமணியக் கடவுளைப்பூசித்துச் செய்யவேண்டிய ஸகலவிதங்களும் குமாரத்திரத்தில் விவரமாய்ச் சொல்லும்.

புராணநாமவிவரணம்.

வாலி, சுக்கிரீவன்.—ஒருகாலத்தில் பிரமதேவன் யோகாப்பியாசஞ் செய்துகொண்டிருந்தபோது அவர்கண்ணிலிருந்து ஒரு நீர்த்துளிதுளித்து அஃதோர் வானரவடிவமாயிற்று. அந்தவானரத்துக்கு நுகராஜக என்று பிரமதேவன் பெயரிட்டனர். பின்பு அந்தவானரமானது ஸகலதேசங்களிலும் வனங்களிலும் தன்னிச்சையாய்த் திரிந்துகொண்டு மேருமலையையடைந்து அங்கோர் தடாகத்தில் தன்பிரதிபிம்பங்காணப்பட அது தன்னையெதிர்க்கவந்த வேறொரு வானரமென்றுநினைத்து அதனோடு போர்செய்யும்படி அத்தடாகத்திற் குதித்தது. அதில் முன்பொருகாலவிசேஷத்தில் பார்வதீதேவி நீராடிக்கொண்டிருக்கையில் சிலகாமரூபிகளான அரசுக்கள் பெண்வேடம் பூண்டுவந்து ஸ்நானம்செய்யவந்தவர்போல அத்தடாகத்திலிறங்கி விளையாட, அதைப்பார்வதீதேவியறிந்து இத்தடாகத்தில் இனி எவரமுழுகினாலும் பெண்களாகக்கடவர்; இவர்கட்கும் ஆண்மையின்றி யொழியக்கடவது என்று சபித்திருந்தாளாதலால், அங்மனங்குதித்த ஆண்குரங்கானது உடனே அழகிய தோர் பெண்குரங்காயிற்று. அப்போது இந்திரசூரியர்களிருவரும் அவ்வழியாய்ச் செல்கின்றவர் அதன் ரூபலாவண்ணியாதிசயங்களைக்கண்டு இந்திரியத்திற்கு வசப்பட்டனர்.

அப்பொழுது இந்திரனுடைய ரேதஸ்ஸு அப்பெண்குரங்கின் வாலபிரதேசத்திலும் சூரியன் ரேதஸ்ஸு-க்ரீவாப்பிரதேசத்திலும் விழுந்தது. அப்போது வாலபிரதேசத்தில்விழுந்த ரேதஸ்ஸினால் வாலியும் [வாலம்=வால்], க்ரீவாபிரதேசத்தில்விழுந்த ரேதஸ்ஸினால் ஸுக்ரீவனும் [க்ரீவம்=கழுத்து] பிறந்தனர். இவ்விருவரும் மிக்கபலசாலிகள். இவர்களில் வாலிக்கு இந்திரன் தன்கழுத்திலிருந்த ஹேமமாலிகையைக்கொடுத்து எந்தவீரன் உன்னை யெதிர்த்தாலும் எதிர்த்தவனுடையபுலத்தில் பாதி உணக்குவரும்; அதனால் நீ எல்லார்க்கும் அஜேயனாய் விளங்கக்கடவாய் என்று வரமளித்துச் சென்றான். ஒருகாலவிசேஷத்தில் வாலி மயனுடையபிள்ளைகளும் மந்தோதரியின் சகோதரருமாகிய மாயாவி, துந்துபி யென்னும் இருவர்களில் துந்துபி யென்பவனோடு போர்புரிந்து அவனைக்கொன்று அவன்களேபரத்தை வாரியெய்ந்தான். அப்போது அதிலிருந்து ரக்தபிந்துக்கள் மதங்கமஹரிஷி

தவஞ்செய்துகொண்டிருந்த ரிசியமுகபர்வதத்தில் விழுந்தது. அதற்கு அவர் கோபித்த அம்மலைமீது வாலிவந்தால் அவன்தலை ஆயிரஞ்சுக்கலாம்படி சபித்தனர். பின்பு தம்பியைக்கொன்றவாலிமீது கோபங்கொண்டு அவனோடு போர்புரிய மாயாவி சென்றான்; செல்ல, வாவி அவனைத்தரத்திக்கொண்டு இருவரும் ஓர் மலைமுழையிற்சென்று சிலநாள்வரையில் வெளிப்படாதிருக்க, சுக்கிரீவன் தன் தமையனாகிய வாவி மாயாவியினுற் கொல்லப்பட்டானென்று நினைத்து அம்முழையின் வாயிலே அடைத்துவிட்டுவந்து அவனுடைய ராச்சியத்தைத் தான் ஆண்டுவிந்தான். பின்பு, வாவி வெளியில்வந்து சுக்கிரீவன் தன்னை வேண்டிமென்று மலைமுழையில் அடைத்துவிட்டு வந்தானென்று அவன்மீதுவைரங்கொண்டு அவனைக்கொல்லத்துணிய, சுக்கிரீவன் அஞ்சியோடி அனுமார் முதலிய சில மந்திரிகளுடன் 'சரபத்தால் வாலிவரக்கூடாத இடமாகிய ரிசியமுகபர்வதத்தில் வெருகாலமிருந்து, சீதையைத்தேடிக்கொண்டு ஸ்ரீராமன் அவ்விடம்வந்தபோது அவரால் வாலியைக் கொல்லித்தான். வாலிமகன் - அங்கதன்; மனைவி - நானா. சுக்கிரீவன்மனைவி-ருமை.

அதுமான் (ஹதுமான்)—இவர் அதிபலசாலியும் அஸஹாயகுரருமான ஒரு வானரவீரர்; சுக்கிரீவனது மந்திரி; ஸ்ரீராமனது தன். வருணன்மகளாய், புஞ்ஜிதஸ்தலையென்னும் பெயருடையளான ஓர் அப்ஸரஸானவள் ஒருசாப வசத்தால் காமரூபினியான வானரமாய்ப்பிறந்து அஞ்சனை யென்னும்பெயரோடு கேஸரியென்னும் வானரனுக்குப் பாரியையாயிருப்பவன் ஒருநாள் மானுடமாதருவமெடுத்து உலாவிற்கையில், வாயுபகவான் அவனைக்கண்டு காமுற, அவர் பிரசாதத்தால் பொன்னெத்தமேனியோடு அவ்வஞ்சனையின் வயிற்றிற் பிறந்தவர். இவர் பிறந்தபோது உதித்துக்கொண்டிருந்த சூரியனை ஓர் கனியெனக்கருதி அவனைப்பற்ற ஆகாசமார்க்கத்திற் கிளம்புகையில் இந்திரன் தன்வச்சிராயுதத்தினால் இவரதுபுடைய ஹதுவிலடித்தனன். அங்ஙனம் இவர் இந்திரனுலடிக்கப்பட்டு மூர்ச்சித்துப்போக வாயுபகவான் பார்த்துக்கோபித்துத் தம்முடைய வியாப்தியை உபஸம்ஹரித்தார். அப்போது எவரும் வயிறுவீங்கிச் சுவாசம் விடமாட்டாமற் தவித்ததனால் வேள்விமுதலிய வைதிகமொன்றும் நடவாமற் நேவதைக்கு மகிமை குறையலாயிற்று. அதனால் வானவர்யாவரும் நான்முகக் கடவுளைக்கிட்டிச் சகத்திற் குற்றதை விண்ணப்பஞ்செய்ய, அந்தச்சதுர்முகபகவான் அமரரோடுங்கூடி அதுமான்விழுந்த இடம்வந்து தந்தைமடியில் முந்தசுவாசத்தோடு கிடந்த அக்குரக்குக்குழவியைத் தமது கரத்தாற்றடவினார். அவர் ஹஸ்தபங்கயத்தாற் பரிசித்தமாத்திரத்தில் அவ்வதுமான் வேதனைதீர்ந்து கண்விழித்து முன்போலுல்லாசமாயிருந்தார். அப்போது சமீரணனு மெழுந்து பிரம தேவனுக்கு வந்தனைவழிபாடுகள் செய்துநிற்க, அந்தப்பிரமதேவர் பொன்னுலகத்தோரனைவரையுநோக்கி, ஒதேவர்களே! வாயுவினுக்கப்பிற்காகவும் இனி யாகவேண்டிய பெரியகாரியங்களுக்காகவும் இவ்வானரசிகவுக்கு வரங்கொடுங்கள் என்றனர். அதைக்கேட்டுப் பாகசாகனன் "என்வச்சிரத்தா

லடிபட்டு ஹது [=கவுள்] முறிந்தபடியால் இவனுக்கு ஹநுமான் என்று பெயர்வழங்கக்கடவது ; இந்த வச்சிரத்தால் மரணமில்லாதிருக்கக்கடவது” என்று வரங்கொடுத்து ஒருபொற்றாமரை மாலைபுமளித்தனன்.—சூரியபகவான் “என் தேசில் இவனுக்கு நூற்றிலொருகலைத்தேன் ; அன்றியும், இவன் சாஸ்திரங்களைக் கற்கும்பருவமுற்றபோது இவனோடொத்தவன் யாருமில்லையென்னுமாறு சகலசாஸ்திர ஜ்ஞானமுங்கற்பிப்பேன்” என்று அருளி னன்.—வருணதேவன் “என்பாசத்தினாலுந் தண்ணீரினாலும் இவனுக்கிற திவாராதிருக்கக்கடவது” என்றனன்.—யமதருமராசன் “எனது காலத ன்டத்தாற் சாவின்மையும் நோயின்மையும் சண்டையி லிளைப்பின்மை யும் இவற்குத்தந்தேன்” என்றான்.—தபேரன் “என்கதாயுத்தால் இவன் முடியாதிருக்கக்கடவன்” என்றான்.—சாம்பழரீத்தியும் “என்னாலும் என் னாயுதங்களாலும் இப்பாலனுக்கொருறுமில்லையாகுக” என்று அதுக்கிரகித் தனர்.—பிரமதேவனும் “இவன் எந்த அஸ்திரத்தினாலும் மரணமுறாத வனுய்த் தீர்க்காயுசு உள்ளவனும் பேரியல்பான மனமுள்ளவனுமாகக்கட வன்” எனவரமளித்தனர்.—விசுவகர்மா “யுத்தத்திற்காக யான் கற்பித்த படைக்கலங்களுள் ஒன்றாலும் இவன் ஊறுபடாதிருக்கக்கடவன்” எனக்கூறினன். இவ்வாறே பிறதேவதைகளுந் தந்தமக்கியைந்த வரப்பிரதானம் பண்ணினார்கள். பின்பு பிரமதேவன் வாயுபகவானைப்பார்த்து, “உன்மகன் மகாபலபராக்கிரம சாலியாயும் வித்துவானாயுங் காமரூபியாயுமாகி ஸ்ரீராம சந்திரனுக்குப் பிரியமாயும் இராவண நாசத்திற்கேதுவாயுமுள்ள மகாகாரி யங்களைச்செய்து விசேஷ கீர்த்திவானாவான்” என்றுசொல்லித் தேவர் குழாத்தோடு தம்முலகிற் கெழுந்தருளினார். வாயுதேவனும் களிப்போடு குழந்தையை யெடுத்துப்போய் அஞ்சனையைக் கொடுத்து நடந்தசரித்திரத் தையுஞ் சொல்லிப் பிரஜைகளுக்குப் பீடையில்லாமற் செய்துவிட்டான். இப்படி மகாவரங்களைப்பெற்றதனால் ஹநுமான் சற்றுச்செருக்குற்று மஹிஷிகளுடைய ஆச்சிரமங்களிற் புகுந்து யாகபாத்திரங்களை யுடைத்தன் முதலிய பலதன்பமிழைத்துவர, அம்மஹிஷிகள் “இவனுக்குத் தன்பலம் தெரியாமற்போய் நெடும்போது புகழ்ந்து மூட்டினான் றேன்றக்கடவது” எனச்சாபமிட்டனர். பின்பு ஹநுமான் யாதொரு தன்பமுஞ் செய்யாமல் அவ்வாச்சிரமங்களிலேயே சஞ்சரித்துக்கொண்டு தவசிகள தனுக்கிரகத் திற்குப் பாத்திராயிருந்தார். பின்னர் இவ்வநுமான் சூரியனிடஞ்சென்று எனக்குக் கல்விகற்பிக்க வேண்டுமென்ன, சூரியன் “நான் எப்பொழுதும் திரிந்துகொண்டிருப்பேனே, என்னிடத்து எப்படிப்படிப்பாய்,” என்று வினவினார். அதற்கு அநுமான் “நான் உம்முடைய ரத்ததோடுகூட ஒடிவாராமல் சரீரத்தை வளர்த்துக்கொண்டு உதயபர்வதத்தின்மீது ஒருகாலும் அஸ்தமயபர்வதத்தின்மீது மற்றொருகாலுமாய் நின்று உம்முடைய வெப்பத்திற் காற்றியிருந்த படிப்பேன்” என்றுசொல்லி எல்லாவியாகரணங்களையும் அவற்றின் விருத்தி பாஷியம் முதலாயவுணாகளையும் ஓதியதுமன்றி, மற்றுமுள்ள பலகலைகளையும் ஓதியுணர்ந்து புவிக்கொரு பிரகஸ்பதி யென்னலாயினார்.

இப்படி யிருக்கையில் ருகூரஜக என்னும் வானரராஜன் இறந்தவுடனே தேவேந்திராம்சமான வாலியென்கிற் அவன்குமாரனுக்குக் கிஷ்கிந்தையில் பட்டாபிஷேகம் நடந்தது. சூரியாம்சமான அவன்தம்பி சுக்கிரீவன் இளவரசாயிருந்தான். அந்தச்சுக்கிரீவனோடு இவ்வதுமானுக்கு மாறுதலில்லாத் தோழமையுண்டாயிருந்தது. பின்பு வாலிசுக்கிரீவர்களுக்குப் பகைநேர்ந்த போது தம்தோழனை அவனண்ணன் அலைத்து வருத்தியதை நேரே கண்டிருந்தும், சாபத்தினால் மறுபுலத்தை மறந்திருந்ததனால் தாமும் அச்சுக்கிரீவனுடன் சுற்றிக்கொண்டிருந்து ஸ்ரீராமலக்ஷ்மணர்களைக்கண்டு அவர்களுடைய சினேகத்தால் வாலியைக்கொல்வித்து சுக்கிரீவனுக்குப் பட்டாபிஷேகஞ்செய்வித்து, ஸ்ரீராமபிரானிடத்து மிக்கபக்தியுள்ளவராயிருந்தார். இராவணன் ஸீதாதேவியை யபஹரித்துக்கொண்டுபோயிருக்கையில் அவளைத்தேடிப்படி யனுப்பப்பட்ட வானரங்களில் இவர் மகேந்திரமலையினின்றும் எழும்பித் தமக்குதவியாகவந்த மைநாகபர்வதத்தைச் சமாதானஞ் சொல்லிக்கொண்டு தம்வல்லமையைப் பரிகூழிக்கவந்த சூரசயென்பவனை யேமாற்றி நிழலிக்கவாந்து பிடிக்கவல்ல ராகூஸியைக்கொண்டு கடலைத் தாண்டி இலங்கையிற் குதித்து அதற்குக்காவலாகிய பிடாரியைவென்று சிறிய உருவத்தோடு அந்தப்புரமுதலிய பலவிடங்களிலுஞ் சீதாபிராட்டியாரைத் தேடிக்கடைசியில் அசோகவனத்திற்கண்டு கிட்டிப்பேசிக் கணையாழிகொடுத்துச் சமாதானப்படுத்தி அவ்வனத்தையும் ஒரு மண்டபத்தையும்பித்து இராவணனால் ஏவப்பட்ட சேனாதிபதிமுதலானவர்களையும் இராவணனுடைய மகனாகிய அக்ஷனென்பவனையுஞ் சங்கரித்து இராவணனிடத்துச்சென்றுபேசி அவனால் வாலில் மூட்டப்பட்ட தீயினாலேயே அந்தகரத்தையெரித்துப் பிராட்டியினிடத்து விடைபெற்று மீண்டுங் கடலைத்தாவிவந்த தம்முடைய துணைவரோடுகூடி வழியிலுள்ள மஹாராஜருடைய மதுவனத்திற்சென்று யாவரோடும் மதுவண்டு துரிதமாய் ஸ்ரீராமபிரானுடைய சன்னிதியிற்சென்று பிராட்டியார் அடையாளமாத் தந்த சூடாமணியைக் கொடுத்துச் சீதாபிராட்டியாரின் செய்திகளையெல்லாஞ் சொல்லி அவரையுஞ் சமாதானப்படுத்தினார். சமாதானப்படுத்தி வானரசேனைகளைச் சேர்த்துக்கொண்டு ஸ்ரீராமபிரானுடன் இலங்கைக்குச்சென்று அரக்கரை வென்று அசோகவனத்தி லெழுந்தருளியிருந்த பிராட்டியாரை யெழுந்தருளப்பண்ணிக்கொண்டு அயோத்திக்கேகி ஸ்ரீராமபட்டாபிஷேக மஹோத்ஸவாந்தரம் ஸ்ரீராமபிரானால் வஜ்ரஹாரமும் பீதாம்பரமும் சீதாபிராட்டியாரால் ஒரு தில்லியமான முத்தாரமும்பெற்று, அத்தில்லிய தம்பதிகளிடத்து விடைபெற்று, மஹாராஜருக்கு மந்திரியாக மீண்டும் அவருடன் கிஷ்கிந்தையைச் சேர்ந்தார். இவர் அஞ்சனையின் புத்திரராதலால் ஆஞ்சனேயர் என்றும், வாயுதேவனுடைய மகனானதால் மாருதி [மருத்=வாயு] என்றும் இவருக்குப் பெயர்களுண்டு.

பொருளிலக்கணவிஷயம்.

[உச்சு - வது பக்கத்தின்தொடர்ச்சி.]

3.—தேளிதல் [துணிவு].

1. பாயும்விடையரன்றில்லையன்னுள்படைக்கண்ணிமைக்குந்
தோயுநிலத்தடிதூமலர்வாடுந்துயரமெய்தி
யாயுமன்னையணங்கல்லளம்மாமுலேகமந்து
தேயுமருங்குந்பெரும்பிணத்தோளிச்சிறுதுதலே.
2. நின்றறிகல்வியொன்றியமர்ந்தர்
புண்பெருங்கவியுட்டருபொருளென்ன
வோங்கிப்புடைபரந்தமுதமுள்ளுறிக்
காண்குறிபெருத்துக்கச்சைவகடிந்தே
யெழுத்துமணிபொன்பூமலையெனயாப்புற்
றணிபெருமுலைமேற்கோதையுமொடுங்கின
செங்கோலரசன்முறைத்தொழில்போல
வமுதமுங்கடுவும்வாளும்படைத்த
மதர்வழித்தாமமைமலர்ந்திமைத்தமர்த்தன
செய்குறைமுடிப்பவர்செனனம்போலப்
பதமலர்மன்மிசைப்பற்றிப்பரந்தன
வமுதம்பொடித்தமுழுமதியென்ன
முகம்வெயர்ப்புறுத்தினவுள்ளமுஞ்சுழன்றன

1. பாய்ந்துசெல்லும் விடையையுடைய அரனது தில்லையை யொப்பா
ளுடைய படைபோலுங் கண்கள் இமையாநின்றன; நிலத்தின்கண் அடி
திண்டாநின்றன; தூயமலர்கள் வாடாநின்றன; ஆதலின், துயரத்தை யெய்தி
ஆராயுமனே! அழகிய பெரியவாகிய முலைகளைச்சுமந்து தேயாநின்றமருங்
குலையும் பிண்போலும் பெரியதோள்களையுமுடைய இச்சிறுதுதல் தெய்வ
மல்லள், எ-று. [அவ்வகை தெய்வங்கொல்லோ வென்றையுற்றுநின்றான் இவ்
வகைகுறிகண்டு தெய்வமல்லள் மக்களுள்ளாளெனத் துணிந்தானென்பது.]

2. (பிணங்கி...மனனே) என்னொடுமாறுபட்டு இச்சித்துமயங்காநின்ற
மனமே கேட்பாயாக;—(இதழி...அருளி) கொன்றைமாலையையுந்தும்பைமா
லையையும் இளமதியையும்றைத்து வளையல்விற்பவரது உருவங்கொண்ட
ருளி, (முத்தமிழ்...வாக்கால்) முத்தமிழும் நான்மறையும் பிறந்தருளிய திரு
வாக்கால், (வீதி...புலர) வீதியின்கண்விலைகூறி முற்காலத்திற் கட்டினாயிட்
டவரங்காரணமாகக் கரியமேகங்கள் வெளிறுகவும்கருமணல் நீரிற்ருளிப்பவும்
பார்க்கின்றோர்கண்கள் புதைத்திடத்தக்க திணிந்தவிருட்பிழம்பானது வடி
யவும் உடல்கடோறும் பிணித்த பாவங்களும் வாடவும், (கண்ட...நாயகன்)
செய்தமுடிசூடிய கூந்தலையுள்ள வணிகமாதர்களுடைய கைகளைக்குவித்துப்
பிடித்துவளையலென்னும் அணியையிசைத்த தனக்கொப்புமுயர்வுமில்லாததலை

விதழியுந்தும்பையுமதியமுங்கரந்தி
 வளைவிலைமாக்கள்வடி வெடுத்தருளி
 முத்தமிழ்நான்மறைமுனைத்தருள்வாக்கால்
 வீதிசூறிவிதித்தமுன்வரத்தாற்
 கருமுகில்விளர்ப்பவறனீர்குளிப்பக்
 கண்புதைதயாப்புத்திணியிருள்விடிய
 வுடனொறும்பிணித்தபாவமும்புலரக்
 கண்டநீள்கதுப்பினர்கைகுவிபிடித்துக்
 குருகணிசெறித்ததனிமுதயைகன்
 குருகுமன்னமும்வால்வளைக்குப்பையை
 யண்டமும்பார்ப்புமாமெனவணைக்கும்
 மலைநீர்ப்புழைமுதுநகர்க்குடல்
 ஒப்புடைத்தாயலிப்பொற்றொடிமடந்தை
 யணங்கிளளாமெனநினையல்
 பிணங்கிவீழ்ந்துமாழ்குறுமனனே.

வனது, (குருகும்...மடந்தை) குருகுகளுமன்னப்பறவைகளும் வெள்ளிய
 சங்கினக்களைத்தாந்தாயின்ற முட்டைகளுக்குஞ்சுகளுமாமெனக்கருதி அணை
 க்கின்ற அலைபொருந்திய நீரினையுடைய வயனிலங்கனாற்குழப்பட்ட நக
 ரங்களுள் முதுமையானகூடலை ஒப்புடையாளாகிய இந்தப்பொற்றொடியி
 னையுடையாள், (கின்றறிகல்வி...ஒடுங்கின) நிலைபெற்றறியத்தக்க கல்வியைப்
 பொருந்திய அறிஞர்களாற் செய்யப்பட்ட புனைபெருங்கவியுட்டருபொருள்
 போலே யோங்கிப்புடைபரத் தமுதமுள்ளுறிக் காணுங்குறியுடன் பெருத்துக்
 கச்சைக் கிழித்து, எழுத்தெனவும் மணியெனவும் பொன்னெனவும் பூவென
 வும் மலையெனவும் அச்செய்யுள் போற்கொண்டு அமுதுபெற்ற முலைமேற்ற
 ரித்த மாலையெனவும் வாடாநின்றன; (செங்கோல்...அமர்த்தன) செங்கோலினையு
 டையவரசனது மதுமுறைச்செய்கைபோல அமுதமும் விஷமும் வானும்
 பெற்றமதர்த்தவழிகளாகிய தாமரைமலர் மலர்ந்து அமர்செய்தலுடனியையா
 நின்றன; (செய்குறை...பரந்தன) முன்செய்துவிட்ட குறையை நிறைவேற்
 தவந்தவரது ஜனனம்போலப் பாதங்களாகிய மலர்கள் மண்மீது பொருந்தி
 நடவாநின்றன; (அமுதம்...நினையல்) அமுதத்துளிகளரும்பினநிறைமதி
 யென்னுமாறு முகத்தின்கண் வியர்வரும்பாநின்றன; இவையுள்ளமுஞ் சுழன்
 றன; ஆதலால், இவள் தெய்வப்பெண்ணுமென நினைந்த, எ - று.—[மாழ்
 குறுமனனே! இதழிமுதலியகரந்து வளைவிலைமாக்கள் வடிவெடுத்து நீள்க
 துப்பினர் கைகுவிபிடித்து குருகணிசெறித்த நாயகனது கூடலொப்புடைத்
 தாயமடந்தை முலைமேற் கோதையுமொடுங்கின, விழித்தாமரைமலர்ந்திமைத்
 தமர்த்தன, பதமலர் மண்மிசைப்பற்றிப் பரந்தன, முகம் வியர்ப்புறுத்தின,
 உள்ளமுஞ் சுழன்றன, ஆதலால் அணங்கிளளாமென நினையல் எனமுடித்
 துப் பொருளுணர்க. முத்தமிழாவன: இயல், இசை, நாடகம் என்பன.

3. பாவடியாணைப்பரங்குசன்பாழிப்பகைதணித்த
துவடிவேன்மன்னன்கன்னித்துறைச்சுரும்பார்குவனைப்
பூவடிவானெடுங்கண்ணுமிமைத்தனபூமிதன்மேற்
சேவடிதோய்வகண்டேன்றெய்வமல்லளிச்சேயிழையே.
4. மையார்குவனைவயற்றஞ்சைவாணனைவாழ்த்தலர்போல்
நையாதொழிமதிநன்னெஞ்சமேயினிநம்மினுந்தன்
நெய்யார்கருங்குழற்செம்மலர்வாடினநீலவுண்கண்
கையாலழைப்பனபோலிமையாநிற்குங்காரிகைக்கே.
5. சேணும்பிலமுமலர்மாளிகையுஞ்செழுஞ்சிலம்பும்
நாணும்படிநம்படியேதவப்பயனண்ணினமை
பூணும்பணியான்வெங்கையின்மாநிழம்பும்பொழில்வாய்க்
காணும்பிறைதுதலாட்சுமவாநின்றுகாட்டியதே.

நான்மறையாவன: தைத்திரியமும் பௌடியமும் தலவாகரமுஞ் சாமவேத
முமாம். இனி வேதவியாசர் வரையறைப்படுத்தியகாலத்து ஒதுகின்ற ருக்கு
யஜுஸ், ஸாமம், அதர்வணமென்பனவுமாம்.

3. நெஞ்சமே! பாவிய அடிகளையுடையயாணைப்படையையுடைய, வேற்
றாசராகிய யாணைகளை யடக்கியானுந் திறத்தில் அங்குசம்போல்பவனாய், பலம்
பொருந்திய சத்துருக்களை யடக்கிய ஊன்பொதித்த வடித்த வேலாயுதத்தை
யேந்திய மன்னனது கன்னித்துறையிலுள்ள மலையில், அரியகுவனைப் பூவி
னழகைக்கொண்டு வாள்போல் விளங்காநின்ற நெடியகண்களும் இமையா
நின்றன, செவந்தபாதங்கள் பூமியின்மேற்படியாநின்றன, இவைகளைக் கண்
கூடாகக் கண்டேன்; ஆகையால், இந்தச்செவ்வியபணியணியாள் தெய்வமல்
லன், மானுடமாதே; ஏ - று.—[பகை - பண்பாகுபெயர். இமையாநின்றன
வாகிய கண்களையும் பூமிமேற்படியாநின்றனவாகிய பாதங்களையும் கண்டேன்
எனவுமுரைக்கலாம்.]

4. நல்லநெஞ்சமே! இன்று இக்காரிகைக்கு நம்மினுந்தனது நெய்யார்ந்த
கருங்குழலிற்குடிய செம்மலர்வாடின; அன்றியும், நீலம்போன்றமையுண்ட
கண்கையினால் வாவென்றழைப்பதுபோலிமையாநின்றன; ஆதலால், கருமை
பொருந்திய குவனைமலர்ந்த வயல்குழந்த தஞ்சைவாணனை வாழ்த்தாத தெவ்
வர்போல நையாதொழிவாயாக, ஏ - று.—[மதி - முன்னிலையசை. உண்
கண்-மையுண்டகண். நெய் - புழுகு; “நெய்யொடுகுங்குமகிறைந்தநாணிஊற்,
பொய்கைகள்பூம்பாடம்போர்த்தபோன்றவே” என்றார் பிறருமென்க.]

5. விண்ணுலகும், நாகருலகும், மலர்மாளிகையும், செழுமைபொருந்திய
வெள்ளிமலையும் வெட்டும்படியாக, நமது மண்ணுலகமே தபோபலத்தைப்
பொருந்தியிருத்தலை சர்ப்பங்களை யாபரணமாக வணிகின்ற பரமசிவனது திரு
வெங்கைத்தலத்தின் மிக்கநிலையுடைய அழகிய பொழிலின்கண் காணப்
படும் பிறைபோன்ற துதலையுடையாணைச்சுமந்து நின்றுகாட்டியது, ஏ-று.—
[இவள் கால்நிலந்தோய்ப்பெறுகின்றாள்; ஆதலால், இந்திராணியல்லன், நாக

6. கடியேறுகொன்றையர்கோடிச்சரவெற்பிற்கண்டதொரு
கொடியேயிதனடிக்கொண்டதுபூமுகங்கொண்டதுவேர்
முடியேறியவண்டுநோக்கியையுறன்முன்னுமிந்தப்
படியேயிதனிஸ்யென்றுநெஞ்சேயிவைபன்னிடுமே.

4.—நயப்பு [நலம்பாராட்டல்.]

1. அகல்கின்றவல்குற்றடமதுகொங்கையவையவநீ
புகல்கின்றதென்னைநெஞ்சுண்டேயிடையுண்டமார்புரங்க
ளிகல்குன்றவிலிற்செற்றோன்றில்லையினெம்மானெதிரந்த
பகல்குன்றப்பல்லுக்குத்தோன்பழனம்மன்னப்பலவனைக்கே.

[இந்நாற்றுறைச்செய்யுளும் ஒருவருள்ளக்கருத்தை ஒருவரறியாத ஒரு
தலைக்காமமாதலிற் கைக்களைப்பால. அகத்திணையின்கட்கைக்கிளைவருதல்
திணைமயக்காம் பிறவெனின், கைக்கிளைமுதற் பெருந்திணையிறுவாய் எழுகி
ணையினுள்ளும் கைக்கிளையும் பெருந்திணையும் அகத்தைச்சார்ந்தபுறமாயினும்,
ஈளவிக்கோவையின் எடுத்துக்கோடற்கண் காட்சிமுதலாயின சொல்லுதல்
வனப்புடைமைநோக்கிக் கைக்கிளைதழீஇயினார். பெருந்திணை தழுவுதல்
சிறப்பன்மையின் நீக்கினார்.] [தொடர்ச்சி.]

கன்னியல்லன், கலைமகளல்லன் [திருமகளல்லன் என்னவுமாம்], மலைமகளு
மல்லன்; மற்று இவன்மானுடமாதே எனத்துணிந்தானென்பது.]

6. மனமே! மணம்மிகுந்த கொன்றைமலர்மாலையை யணிந்தவராகிய
பரமசிவனது கோடிச்சரவெற்பின்கட் காணப்பட்டது ஒருகொடியே [பூங்
கொடியே; கொடிபோன்ற பெண்ணே]; இதனடி பூக்கொண்டது [இக்கொ
டியின்வேர் பூவினைக்கொண்டிருக்கின்றது; இப்பெண்ணினது பாதம் பூமி
யைக்கொண்டிருக்கின்றது]; முகம் வேர்கொண்டது [இக்கொடியின் மேற்பா
கம் வேலாக்கொண்டிருக்கின்றது; இப்பெண்ணின்முகம் வேர்வையைக்
கொண்டிருக்கின்றது]; வண்டுகள் முடிமீதேறியிராரின்றன; ஆகையால்,
உருவைக்கண்டு ஐயப்படாதே; முன்னுமிந்தப்படியே யிதனினை [முற்கா
லத்தும் இத்தன்மையே இக்கொடி யினிருப்பு; மூவுலகத்தினுஞ் சிறந்த
இந்தப்பூமியே இப்பெண்ணினிருப்பிடம்] என்று இக்குறிகளே நமக்கறிவி
யாரின்றன, எ - து.—[இவன் கால்நிலந்தோய்தலானும், முகம் வெயர்த்தலா
னும், வண்டுமூசப்பெறுதலானும், மானிடப்பெண்ணே யெனத் துணிந்தா
னென்பது. கண்டது - செயப்பாட்டிலினை. கொடி - கொடியையும் கொடி
போலவானையும், அடி - வேளையும் பாதத்தையும், பூ - மலரையும் பூமியை
யும், முகம் - மேலிடத்தையும் முகத்தையும், வேர் - வேரினையும் வேர்வை
யையும், படி - தன்மையையும் பூமியையும் உணர்த்தியின்றன.]

1. அகலாகின்றவல்குலாகியதடம் அது, முலை அவை, நெஞ்சே! கார
ணமின்றி நீ சொல்லுகின்றதென்! அடையாதார் புரங்களது இகலைக் குன்ற
மாகிய வில்லாற் செற்றவன், தில்லைக்கணுளாகியவீசன், எம்முடைய விறை
வன், மாறுபட்ட ஆகித்தனது பெருமைகுன்றப் பல்லையுக்குத்தோன், அவ
னது திருப்பழனத்தையொக்கும் பல்வளைக்கு இடையுண்டு, எ - து.—[தடம் -
உயர்ந்தவிடம். இகல்குன்ற வில்லிற் செற்றோனென்பதற்கு இகல்குறைய
வில்லாற் செற்றோனெனினும் அமையும்.]

யாப்பிலக்கணவிஷயம்.

[உருக - வது பக்கத்தின் தொடர்ச்சி.]

உ.—அசை.

20. அசையாவது எழுத்தாலாக்கப்படுவது. அது நேரசை, நிராயசை என இருவகைப்படும்.

[என்னை:—

“நேரசை யென்றா நிராயசை யென்றா
வாயிரண் டாகி யடங்குமன் னசையே”
என்பவாகலின்.]

[நேரசை, நிராயசைகளைத் தனியசை, இணையசை யென்பாருமுள்.
என்னை:—

“தனியசை யென்றா வீணையசை யென்றா
இரண்டென மொழிமனா ரியாப்புணர்ந் தோரே”
என்றாகலின்.]

21. நேரசை ஓரலகும், நிராயசை ஈரலகும் பெறும்.

[என்னை:—

“நேரசை யொன்றே நிராயசை யிரண்டல
காகு மென்ப வறிந்திசி னோரே.”
என்றாகலின்.]

[1.—நேரசை.]

22. நேரசையாவது,—(1) நெட்டெழுத்துத்தனியேநின்றும்,
(2) குற்றெழுத்துத் தனியே நின்றும், (3) நெட்டெழுத் தொற்ற
டுத்துத் தனியே நின்றும், (4) குற்றெழுத் தொற்றடுத்துத் தனியே
நின்றும் நான்குவகையான் நடத்தல் பெறுவதாம்.

[என்னை:—

“நெடில்குறில் தனியாய் நின்று மொற்றடுத்தும்
நடைபெறு நேரசை நால்வகை யானே” எனவும்;
“தனிநெடி நனிக்குறி லொற்றொடு வருதலென்
றநால் வகைத்தே நேரசை யென்ப” எனவும்;
“நேர்நால் வகையு. நெறியுறக் கிளப்பின்
நெடினங் குறிலங் தனியே நின்றலும்
அவற்றின் முன்ன ரொற்றொடு நின்றலும்
இவைதா நேரசைக் கெழுத்தி னியல்பே” எனவும்;
“தனிநெடி லாகியுந் தனிக்குறி லாகியும்
ஒற்றொடு வந்து நேரசை யாகும்” எனவும்;

கூறுபவாகலின்.]

(உதாரணம்):—ஆழி வேள் வேல்.

ஆ —தனிநெடில் நேரசை.

ழி —தனிக்குறில் நேரசை.

வேள்—குற்றெழுத்தொற்றடுத்த நேரசை.

வேல்—நெட்டெழுத்தொற்றடுத்த நேரசை.

(உதாரணச்செய்யுள்):—

“போது சாந்தம் பொற்ப வேந்தி

ஆதி நாதந் சேர்வோர்

சோதி வானந் தன்னு வோரே”

இது நேரசை நான்கும் வந்தசெய்யுள்.

23. குறிப்பின்கண்ணும், ஏவற்கண்ணும், தற்குட்டின்கண் ணுமல்லாதவழி வந்த தனிக்குறில் மொழிமுதற்கண் நேரசையா காது.

[என்னை:—

“குறிப்பே யேவ றற்குட் டல்வழித்

தனிக்குறின் மொழிமுத றனியசை யிலவே” எனவும்;

“தற்குட் டேவல் குறிப்பிவை யல்வழி

முற்றுத் தனிக்குறின் முதலசை யாகா” எனவும்;

சுறுபவாகலின்.]

“உண்ண னெளிநிறு னேங்குபுகழ் செய்யான்

துன்னருங் கேளீர் துயர்களையான்—கொன்னே

வழங்கான் பொருள்காத் திருப்பானேல் அஆ

இழந்தானென் றெண்ணப் படும்”

இதனுள் அ ஆ வென்றவழிக் குறிப்பின்கண் தனிக்குறில் மொழிமுதற் கணின்று நேரசையாயிற்று. [அ ஆ வென்பது அருளின்கட் குறிப்பு.]

“வெறிகமழ் தன்சிலம்பின்* வீங்கி யுகளு

மறிமுலை யுண்ணுமை வேண்டிப்—பறிமுன்கை

அஉ வறியா வறிவி விடைமக்களே

நொஅலைய னின்னுட்டை நீ”

இதனுள் நொ என ஏவற்கண் தனிக்குறில் மொழிமுதற்கண்வந்து நேர சையாயிற்று. [நொ என்ப தொன்றைச்செய்மென்றமையான் ஏவல்.]

அ உ வறியாவெனத் தற்குட்டின்கட்டினிக்குறில் மொழிமுதற்கணின்று நேரசையாயின [அ உ வறியாவென்பது அகர உகரந்தம்மை யுணர்த்திற்றாக லான் தற்குட்டு.]

இனி சுட்டின்கண்ணும், வினாவின்கண்ணும் ஒருசார் தனிக்குறில் மொழிமுதற்கண்வந்தும் நேரசையாம் என்பார்.

* புறவின் என்றும் பாடம் காணப்படுகின்றது.

[என்னை:—

“ஏவல் குறிப்பே தற்சுட் டல்வழி
யாவையுந் தனிக்குறின் முதலசை யாகா
சுட்டினும் வினாவினு முயிர்வரு காலை
ஒட்டி வருஉ மொருசாரு முளவே”

என்றாராகலின்.]

(உதாரணம்):—

“அவனும் இவனும் உவனும் கூடியக்கால்
எவனை வெல்லா ரிசல்”

இதனுள் முன்னைய மூன்றுஞ்சுட்டு; எவன் என்பது வினா.

24. குறிப்பு, ஏவல், தற்சுட்டு, வினா, சுட்டு என்னும் ஐந் தன்கண்ணுமன்றி வேறிடத்து குற்றெழுத்து விட்டிசைக்கப்பெறு தென்றும், குற்றெழுத்து விட்டிசைத்து நின்றவிடத்து நேரசையே யாவதன்றி, மற்றோரெழுத்தினொடுக்கடி நிராயசையாகாதென்று மறிக.

25. நெட்டெழுத்து அளபெழுத்துவருமெனின் அஃது இர ண்டி நேரசையேயாம்; மூன்று மாத்திரையின் மிகவுச்சரிக்கப்படி னும் நேர்நேராகவேயாகும் எனவறிக.

[2.—நிராயசை.]

26. நிராயசையாவது (1) குறிலிரண்டிணைந்தும், (2) குறி னெடிவிணைந்தும், (3) குறிவிணையொற்றடுத்தும், (4) குறினெடி லொற்றடுத்தும் இந்நான்கு முறைமையினும் வருவதாம்.

[என்னை:—

“குறிவிணைகுறினெடி றறித்து மொற்றடுத்தும்
நெறிமையி னுன்காய் வருநிராயசையே” எனவும்;

“குறிவிணை குறினெடி லொற்றொடு வருதலென் றந்நால் வகைத்தே நிராயசை யென்ப” எனவும்;

“இணைக்குறில் குறினெடி விணைந்துமொற் றடுத்தும்
நிலைக்குரி மரபி னிராயசைக் கெழுத்தே” எனவும்;

“குறிவிணை யாகியுங் குறினெடி லாகியும்
ஒற்றொடு வந்து நிராயசை யாகும்” எனவும்;

கூறுபவாகலின்.]

(உதாரணம்):— வேறி சுறு நிறம் தூரால்.

வேறி —குறிவிணைந்துவந்தநிராயசை.

சுறு —குறினெடிவிணைந்துவந்தநிராயசை.

நிறம் —குறிவிணையொற்றடுத்துவந்தநிராயசை.

தூரால்—குறினெடிவிணைந்து ஒற்றடுத்துவந்த நிராயசை.

(உதாரணச்செய்யுள்):—

“அணிநிழ லசோகமர்ந் தருணெறி நடாத்திய
மணிநிக ழுவிரோளி வரதனைப்
பணிபவர் பவநனி பரிசுறுப் பவரே”

இது நிராயசைநான்கும் வந்த செய்யுள்.

27. நெடிலிரண்டிணைந்தும், நெடில்குறிலிணைந்தும் நிராய
சையாகா.

[என்னை:—

“நெடிலொடு நெடிலு நெடிலொடு குறிலும்
இணையசை யாகுத வில்லென மொழிப”
என்றாகலின்.]

28. நேரசைகட்கும் நிராயசைகட்கும் ஒதிய எழுத்துக்கள்
மொழிப்பட நிற்பினும், மொழிக்குறுப்பாய் நிற்பினும், கொள்ளப்
படும்; அவற்றுள் பொருள்பயந்து மொழிப்பட நிற்பன சிறப்பசை
என்றும், மொழிக்குறுப்பாய் நிற்பன சிறப்பிலசை என்றும், வழங்கப்
படும்; இவ்விரண்டினும் எட்டசையுமுறழப் பதினாறும்.

[3, 4.—நேர்பசை, நிராபசை.]

29. இனி, குற்றுகுரமுற்றுகரங்களோடு மேற்கூறிய நேர
சையும் நிராயசையும் ஒருசொல்விழுக்காடுபட இயைந்துவரின்
நேர்பசை, நிராபசை ஆம் என்றார் ஆசிரியர் தொல்காப்பியனார்.

[என்னை:—

“இருவகை யுகரமோ டியைந்தவை வரினே
நேர்பு நிராபு மாரு மென்ப”
என்றாகலின்.]

[இயைந்தென்றது = இருவகை உகரமும் இருபிளவு படாது
ஒன்றாகிவரல்வேண்டும், அங்கனம் அசையாங்காலென்றற்கு.]

நேரசை நிராயசைகள் இயலசை என்றும், நேர்பசை நிராபசை
கள் உரியசை என்றும் சொல்லப்பெறும்.

மேற்கூறிய குற்றுகர முற்றுகரங்கள் ஒற்றொடு நிற்கவும்பெ
றும், அவ்வொற்றுத் தோன்றிய ஒற்றாயின்; அவை நிலைமொழி ஒற்
றுடையவாயின் நேர்பும் நிராபுமாகா.

(உதாரணம்):—

சேற்றுக் கால் எனவும்,
நாணுத் தலை எனவும்;
நெருப்புச் சின்னம் எனவும்,
கனவுக் கொல் எனவும்; } இருவகை உகரமும் ஒற்றெத்து உர
யசை யாயின.

• உண்ணும் எனவும், நடக்கும் எனவும் நிலைமொழி யொற்றுநின்றவழித் தேமாவும் புளிமாவுமாவதல்லது நேர்ப்பசையும் நிராபசையுமாகாதெனவறிக. விக்குள், கடவுள் என்பனவும் அவை.

30. முன்னர் நேர்ப்பசை நான்கு நிராயசை நான்கு என எண் வகையான் அசைகூறி அவற்றுப்பின் இருவகை யுகரமும் வரு மெனவே அவை குற்றுகரத்தோடெட்டும் முற்றுகரத்தோடெட்டும் மாகப் பதினாறு உதாரணப்பகுதியவாய்ச் சென்றவேனும், அவற்றுள் கும்மெழுத்துப் பின்வரும் உகரம் நேர்ப்பசையாகாது. ஒழிந்தன குற்றுகர நேர்ப்பசை மூன்றும் நிராபசை நான்குமாயின.

(உதாரணம்):—

நேர்ப்பசை,—வண்டு, நாகு, காம்பு;

நிராபசை,—வரகு, குரங்கு, மலாடு, மலாட்டு.

இவை குற்றுகரம் அடுத்து நேர்ப்பும் நிராபும் வந்தவாறு.

31. இனி, முற்றுகரம் இரண்டசைப்பின்னும் வருங்கால் குறிலொற்றின்பின்னும் நெடிற்பின்னும் என நேர்ப்பசைக்கு இரண்டல்லதாகாது; நிராபசைக்கண்ணுந் குறிலிணைப்பின்னும் குறிலொற்றின்பின்னும் மல்லதாகாது.

(உதாரணம்):—

மின்னு, நாணு.

உருமு, குலாவு.

32. இனி, சிலர் நேர்ப்பசை, நிராபசை என வேறு கூறுது இவற்றையும் நேர்ப்பசை நிராபசையுளடக்கிக் கூறுவர்; ஆயினும், அவை வண்டு, தொண்டி என ஓசை ஒவ்வாமை செவிகருவியாக வுணர்ந்து கொள்க என்றார் நச்சினுர்க்கினியர் முதலாயினார்.

[தொடர்ச்சி.]

அ ல ங் க ர வி ஷ் ய ம்.

[உரு - வது பக்கத்தின் தொடர்ச்சி.]

இனி, சிருங்காரரசத்திற்கேயுரிய நாயகர்கள் அநுகூலன், தகூணன், திருஷ்டன், சடன் என்று நால்வகையராவர். [நாயகன்=தலைவன்; நாயகி=தலைவி]. அவருள்,—

1. அநுகூலன் என்பவன் பாஸ்திரீகளைக் கனவிலும் விரும்பாது தனது குலஸ்திரீயினிடத்தே அன்புமிகுந்திருப்பவனும்; “தீர்மடவாட்கே யுற்ற வபுத்தினன், அநுகூலன்னென வறைந்தனர்புலவர்.” (உ - ம்.) [க்குத் “பொன்னுலகின்மேவருதமொருபொறிக் கே பயனளிக்கும் பொதுவாய்மார் துன்னுகின்றவுறுப்புமில்லை மறுமையின்மாதீரங்கிடைக்குந்தயமற்றோர்

இன்னமுதமைம்பொறிக்குஞ்சுவையிந்துசிதற்பாகியெனக்கேபெண்ணின்
மன்னுருவம்வாய்ந்துநன்றாயிம்மையிலேகிடைத்ததுகான்மழைவவமா

இஃது தலைவியைத் தலைவன்புகழ்ந்தது.

[னே.]

2. தகழினை என்பவன் பல நாயகிகளிடத்தும் ஒருதன்மைத்தாய
அன்புடையவனும்; “பலமாதருக்கும் பொதுவின்னிற்போன், தக்கினை
னைச் சாற்றப்படுமே.” (உ - ம்.)

“இரக்கமுண்டோபெண்களொடுபிறந்திலரோபாவமுஞ்சற்றெண்ணாரோவ்வ
வரக்கியரென்காதலனைக்காணுதற்காயினுமொருகாலனுப்புவாரோ
புரக்கவெனைப்பலரறியக்கைப்பிடித்தோனிரங்காமற்போவானாகிற்
பாக்குமுலைமழைவையின்னையவர்களைநொந்தாவுதென்னபாரின்மீதே.”

இஃது தலைவியொல்.

3. கிருஷ்ணன் என்பவன் தான் அபராதஞ் செய்திருந்தும் அதிற் பய
மில்லாதவனுகித் தலைவி முன்செல்ல அவள் பரிகரிக்கக்கண்டும் அவனைவிட்டு
விலகாமற் சொந்தம்பாராட்டி அதிக பிரியங்காட்டுபவனும்; “விளக்கமாகிய
வழுவினனாகி, வெருவாதிருப்போன் திருஷ்டனென்ப.” (உ - ம்.)

“படுக்காளிவந்தானே கேர்ந்தானென்றெண்ணுதேபாவாயென்னை
முடுக்காகவெரிநெருப்பைநெய்விட்டுத்திருதிடுகென்முட்டல்போல
அடுக்காவப்பெண்பேயைவண்ணித்தான்விடியுமட்டிமவன்போலாசை
கொடுக்காதபேர்க்கென்னவாயென்றான்மழைவையின்னேகுன்றினேனே.”

இஃது தலைவி தோழியொடு கிளத்தல்.

4. கடன் என்பவன் நாயகியினிடத்து தன்கூடவிருத்தியாற் காரியத்
தைச்சாதிப்பவனும்; “உரியளானே யுணருமின்னுச், செய்கையன்சுடனெ
னைச் செப்புவர்ப்புலவர்.” (உ - ம்.)

“முனைத்துமுன்றிலைவிடுமுன்கரைபுரண்டமோகத்தான்மொத்துண்டையோ
வனைத்துவிடுமவன்கண்களுடலமெல்லாஞ்சல்லடைக்கண்வடிவமாக்க
உனைத்தணியிற்கிடந்தகிடையாகிவிட்டாளென்குழந்தையோகோபாவம்
வினைத்துவிட்டுவேடிக்கைபார்க்கின்றான்மழைவநகர்மேவுவோனே.”

இஃது தாய்க்கூற்று.

கூற்றுவனுமுளநெங்குமிந்தநடுகிசியதனிற் கொடிபோல்வாளே
ஆற்றருகினமர்சோலையாறுதனியேகுசினதக்கருத்தென்
வேற்றுமையோர்சிந்தியின்றிவிளம்பிவொய்நீசெல்லும்வெவ்வழிக்கென்
போற்றுணவர்கிடைப்பரோபுத்தேளிர்போற்றுமல்லிக்கேணிமானே.

இஃது தலைவன் கூற்று.

ஊடல் முதலியவற்றால் பிணங்கிய நாயகிகளைக் கூடச்செய்வதற்கு நாய
கர்களிடத்தே துணைவர் சிலருண்டு. அவர்கள் பீடமர்த்தன், விடன், சேடன்,
விதாஷகன் என நால்வகைப்படுவர். அவர்களில் பீடமர்த்தன் - நாயகியி
னது கோபத்தை இனியவசனங்களா லாற்றுவான்; விடன் - காமசாஸ்

திரத்திற் கைவந்தவன். தேடன் - சமயம்பார்த்து நாயகநாயகிகளை ஓரிடத் துக் கூடச்செய்பவன். விதூஷகன் - வாக்கியாங்கவேஷ விகாராதிகளா லே பரிகாசஞ் செய்பவன்.

இனி, சிருங்காரநாயகிகள் ஸ்வாதீனபதிகை, வாஸகஸஜ்ஜிகை, விர ஹோத்கண்டிதை, விப்ரஸ்பதை, கண்டிதை, கலஹாந்தரிதை, ப்னோஷிதபர் த்ருகை, அபிஸாரிகை என எட்டுவகையாச்சொல்லப்படுவர். அவர்களுள்,—

1. ஸ்வாதீன பதிகை யென்பவள் தன்மனக்குறிப்பறிந்து தன்சொற் படியே நடக்கின்ற நாயகியுடையவளாம்; “அன்பன்கொண்டாட்டடைந் தபாவை, வயப்படுபதியின ளென்னவகுப்பர்.” [வயப்படுபதியினன் - ஸ்வா தீனபதிகை.] பொழில்வினையாட்டு, மதம், அகங்காரம், தான் கருதியதை முடித்தல் முதலியவை அவள் குணங்களாம். (உ - ம்)

முகமாமதியுமூலையரும்பனைநகையுமொழித்தேனும்
அகில்பூண்முலையுங்கொண்டெவிளங்கமுதேயுன்னையன் றியெந்த
மகளிர் தமையுங்கனவீனிலும்தியாதுனதுவழியொழுகும்
தகையார்மகிழ்நன்பால்வருந்தல்தகவோவல்லிப்பதிமானே.

இஃது பாங்கி தலைவியொடு கிளத்தல்.

2. வாஸகஸஜ்ஜிகை யென்பவள் நாயகன் இன்று வருவானென்று ஸுரதஸாமக்கிரிகளைச் சேகரித்துக்கொண்டு அவன் வரவை யெதிர்பார்த்தி ருப்பவளாம்; “தானும்புக்கைத் தலனுமணியிற், கைசெய்தற்ற காமாது னாயாய்க், கிழவனெதிர்வு கிட்டிறநோக்கும், ஏந்திழைவாசக சச்சிகையென்ப,” தோழிமார்களைப் பரிகசித்தலும், தாகியை வினவலும், பல்வகைக்கோரிக்கை களைக்கொள்ளுதலும், போக்கியவஸ்துக்களைச் சேகரித்தலும்; வழிபார்த்திருத் தலும் ஆகிய இவைமுதலியவை அவள்குணங்களாம். (உ - ம்)

குழல்சீவிக்கொண்டையிட்டெக்கறுபலவாசனைகள் குலவவூட்டி
எழிலாரும்பொன்னடைபுனைந்துவிலைவரம்பறியாவிழைகள் பூண்டு
வழிதேனின்மலரதலைமளியலங்கரித்துத்தன்மகிழ்நன்போதும்
வழிமேற்றன்வழிவைத்துநிற்குமல்லிக்கேணிவளநருண்மானே.

இஃது கவிக்கூற்று.

3. விரஹோத்கண்டிதை யென்பவள் தாங்குறித்தவிடத்திலிருந்துகொ ண்டு நாயகன் வாராமையைக் கருதி விரகத்தாற் கன்றுகின்ற மனமுடையவ ளாம்; “தணப்பினெழுந்த தகையாவேட்கையள், விரகோத்கண்டிதை யெ ன்னலாகும்.” அரதியும், உடல்வாடுதலும், அழுதலும், பாங்கியொடு கிளத்த லும், ஆகிய இவைமுதலியவை அவள்குணங்களாம். (உ - ம்.)

“அவன்பேச்சைநம்பாதேயாச்சென்பான்பிடிக்குமதற்காறுமாதம்
இவிடமகத்தியம்வருவேனென்றுனக்குப்பொய்யாணியீட்டுச்சுமமா
அவன்வீட்டில்முன்றுநாளாயிருந்தான் பின் பெங்கேயடைந்திட்டானே
பவளவிதழ்மழைவமின்னேமறுபடியுமொருதரம்போய்ப்பார்த்திடா

இஃது தலைவி பாங்கியைத் தூதனுப்பல்.

[யே.]

4. விப்ரலப்தை யென்பவள் குறித்த இடத்துக்குப்போய் நாய்கன் வாராமையினால் இப்படிமோசஞ்செய்தானென்று மனம்வருந்துபவளாம்; “காமமேற்கொளீஇக் கணவன்வஞ்சனையின், மூழ்கியமெல்லியல் விப்ரலப்தை.” சரீரவேதனையும், நெடுமூச்செறிதலும், சகிகளைக்கோபித்தலும், கண்ணீர்த்துறியலும், மூர்ச்சித்தலும் ஆகிய இவைமுதலியவை அவள் குணங்களாம். (உ - ம்)

மாதவர்களேத்துமல்லிக்கேணிபளநகரமரிம்மாதவார்தான்
காதலன்முன்குறித்ததோரிடந்தன்னிற்கலந்திலனென்றுளங்கனன்றே
போதனையவியிசிவந்துநீர்ததும்பப்பொன்னிதழையதுக்கிப்பல்லால்
தாதியரைமுனிந்துநெடுமூச்செறிந்துதயங்கிநின்ருள் தனைமறந்தே.

இஃது கவிக்கூற்று.

5. கண்டிதை யென்பவள் வேறொருநாயகியைக்கூடிய அடையாளங் களுடன் உதயகாலத்தில் வாராநின்ற தன்னாயகினைக்கோப்பிப்பவளாம்; “அயன்மகட்புணர்ந்த குறிக்கண்டமுங்கி, வெகுளியுற்றோள் கண்டிதையாகும்.” கடுஞ்சொல்லும், நெடுமூச்சும், கண்ணீர்மல்கலும், சித்திரம்போற் சும்மாவிருத்தலும் முதலியவை அவள் குணங்களாம். (உ - ம்) [ல்லு]

“என்னத்துக்கவன்வார்த்தை யெடுக்கின்றாய் வேறொருபேச்சிருந்தாற்சொ சொன்னத்துக்கிரண்டுசெய்யெனொருநாளும்வனுடைய சோலிவேண்டாம் சின்னத்துக்கிடமாக்கியெனைத்தெருவார்நகைக்கவைத்தசீமானந்த அன்னத்துக்கேயுரியபணிசெய்கமழைவைநகரமரித்தமானே.”

இஃது தலைவி பாங்கியொடு கூறியது.

அன்னநடைமாதொருத்தியணிவதனத்தணிந்தமஞ்சளணிந்தேயன்னுள்
மின்னுபிறைதுதலணிந்தகுங்குமந்தன்விளங்குதுதலணிந்தேகாலத்
துன்னுதலவனைக்கண்டுமனம்வருந்திநெட்டியிர்த்துத்துயரமீக்கூர்ந்
தின்னலுரைவழங்கியசைவறநின்றளநீணயில்லிக்கேணிமானே.

இஃது கவிக்கூற்று.

6. கலஹாந்தரிதை யென்பவள் தன்னாயகன்பரஸ்திரீபோகமனுபவித்ததற்காக அவன்மிது கோபத்தினால் அவனைமதியாமல் அவமானப்படுத்தி வெளியே துரத்திவிட்டு அவன்போனபின்பு மனமிரங்கி விசனமுறுபவளாம்; “அண்ணந்திரிகணவனை யனன்றுபோக்கிக், கலங்கியபேதை கலகாந்தரிதை” மெய்மறதி, நெட்டியிர்ப்பு, அழுக்கை முதலியன அவள்சேஷ்டையாம். (உ-ம்)

“மண்ணுளமுழைவயர்கோனிரவில்வந்துவாய்புதைத்தென்கால்வரு
டிமானேயாசைச், கண்ணுளபெண்ணரசேயேதோபொல்லாக்கர்மவசத்தால
டியேனுன்னீநீங்கி, என்னுமற்செய்தபிழைபொறுக்கவேண்டுமென்றுகுழை
க்கடித்ததொன்றுமேற்றிடாமற், புண்ணெனெஞ்சினியுன்னுறவுபோதும்
போவென்றேன்மனங்கசந்துபோனான்மாதே.”

இஃது தலைவி பாங்கியொடு கிளத்தல்.

7. ப்ரோஷிதபரீருகை யென்பவன் தன்நாயகன்தேசாந்தரம்போயிருக்கையில் பிரிவாற்றுகையால் அவனை நினைந்துருகி வருந்துபவளாம். “அன்பனயனா டடையவுருகும், பாவைபிரிந்த பதியினளாகும்.” [பிரிந்தபதியினள்=ப்ரோஷிதபரீருகை.] அபிலாஷை, சிந்தை, ஸ்மருதி, குணகீர்த்தனம், உத்வேகம், விலபனம், உன்மத்தம், வியாதி, ஜுடதை, வயம் என்னும் அவஸ்த்தைகள் பத்தும் அவளுக்குக் குணங்களாம். (உ - ம்)

“சகுனமும்பார்த்தாள் குறியையுங்கேட்டாள் சாதகப்பயனுமோர்ந்திட்டாள் தகுபெருந்தெய்வசந்நிதிமுன்னேசாற்றுறுபூவும்வைத்தெடுத்தாள் [ம் மகிழ்நனாள் வருவாரென்றுளங்களித்தாள் மழைவயாய்சொன்னவித்தனியு மகள் பொருட்டாலோகலியுத்தாலோமாயமாய்ப்பொய்த்ததுவீணே.”

இஃது தாயிரங்கல்.

8. அபிஸாரிகை யென்பவன் நாயகன் தன்னையதசரிக்கவாவது தான் அவனை அதுசரிக்கவாவது தகுந்த வுபாயங்களைச் செய்யுமவளாம். “வீழ்வு கொண்டோர் விடலைபாற்றானே, ஏகுமரிவையபிசாரிகையாம்.” சமயோசிதமான வேஷபூஷணங்களும், சங்கையும், புத்திகோசமும் ஆகிய இவைமுதலியவை அவள் குணங்களாம். (உ - ம்)

“மோசம்நிதம்நடக்கிறதைமழைவயிர்கோன்கண்டறியான்முந்தாநாளில் வாசமுறும்வரணையிலிருக்கையிலேவேறொருவன்வரவுபார்த்துக் கூசியினையாடுதல்போலவன்கண்ணப்பொத்தவன்கூடத்தோரம் ஏசறக்கட்டியவறைக்குட்புகுந்திட்டான்கையையெடுத்தேய்த்திட்டாளே.”

இஃது பரத்தைசெய்கையைப் பாங்கியர் ஒருவர்க்கொருவர் சொல்லிக் கொள்ளல்.

இவ்வாறு நாயகிகள் எட்டுவகையென்று பொதுவாகச்சொல்லப்படினும் இவருள் ஒவ்வொருவரும் முக்கதை, மத்தியை, பிரகல்பை என்னும் மூன்று பருவபேதங்களுடையராவர்; “அரும்பியெளவன முடையளாகி, வேளினைநாணில் வென்றவள் முக்கதை,” “இடைப்படுபருவமு நாணுமேத்திய, மங்கையையமத்தியை யென்னவகுத்தனர்,” “பருவநிறைந்து வெள்குதலில்லாக், காரிகைதான்பிரகல்பையென்ப.”

இந்நாயகநாயகிகளுக்கு ரஸத்தைப்பற்றிய பலபாவங்களும் சேஷ்டைகளும் அவஸ்த்தைகளும் லீலைகளும் சம்பவிக்கின்றன; அவை யீண்டுவிரிப்பிற் பெருகுமெனவிடுத்தனம். அவ்விஷயங்கடெல்லாம் வடமொழியில் ரஸமஞ்சரி, ரஸதரங்கினி முதலிய நூல்களுள் விரிவாய்க் கூறப்பட்டுள்ளன; தமிழிலும் தொல்காப்பியப் பொருளதிகார முதலியவற்றுள்ளும் சிறிது கூறப்பட்டிருக்கின்றன; வேண்டுமாயின் ஆண்டுக்கண்டுகொள்க.

[தொடர்ச்சி.]

ஸ்ரீ

கடிதம்.

சென்னையிற் செழித்தோங்கும் கலாதரங்கினி பத்திராதிபரவர்க்கு வந்தனம்.

ஐயா,—தங்களுடைய பத்திரிகையில் கம்பராமாயணம் ஆரண்யகாண்டத்துச்செய்யுட்களுக்கு எழுதியுள்ள உரையை யான் பலகாலும் படித்து வருவதுண்டு. அதில் “ஆண்டையானனையகற” “முக்காலின் முடிந்திடுவான்” என்பவை முதலிய செய்யுட்கு முதனூலையொட்டித் தாங்கள் செய்திருக்கும் பொருத்தமான வரையைப் படித்துப் பெருமகிழ்ச்சியடைந்தேன். தாங்கள் கம்பராமாயணத்துக்கு அதன் முதனூலைத் தழுவிப்பொருளெழுதி வருவதாலும் காண்டந்தோறும் காப்புச்செய்யுட்களுக்கு ஸ்ரீராமன்விஷயமாகவே பொருளுரைத்து வருகிறதாய்க் கேள்விப்படுகிறபடியாலும், அடியிற் குறிக்கும் பாலகாண்டச்செய்யுட்களுக்குப் பொருத்தமாகப் பொருளெழுதி விளக்குவீர்களென்று பிரார்த்திக்கிறேன்.

திருவெவ்வுரை,
கஅஅசுரு
டிசம்பர்

இங்ஙனம்,
இயற்றியுமாணுக்கள்,
ஒருகையொப்பக்காரன்.

1. உலகம்யாவையுந்தாமுளவாக்கலும்
நிலைபெறுத்தலுநீக்கலுநீங்கலா
அலகிலாவினையாட்டுடையாரவர்
தலைவரன்னவர்க்கேசரனுங்களே.
2. சிற்றுணத்தந்தெரிவருநன்னிலை
எற்குணர்த்தரிதெண்ணியமூன்றனுள்
முற்குணத்தவரேமுதலோரவர்
நற்குணக்கடலாடுதனன்றரோ.
3. ஆதியந்தமரீயெனயாவையும்
ஒதினூலகில்லனவுள்ளன
வேதமென்பனமெய்ந்நெறிநன்மையன்
பாதமல்லதுபற்றிலர்பற்றிலார்.
4. பம்பிமேகம்பரந்ததுபானுவால்
நம்பம்மாதுவன்வெம்மையைநண்ணினான்
அம்பினாட்டுதுமென்றகன்குன்றின்மேல்
இம்பர்வாரியெழுந்ததுபோன்றதே.

[1. அலைகடனவெனோரனந்தன்மீமிசை மலையெனவிழிதுயில்வனரு மாடுகிலாய்ப் பரமபுருஷனாகிய மன்றலர்துளவினானே, கசரததுரகமாக்க டல்கொள்காவலனாகிய தசரதன் மதலையாய் இம்மாண்கதைக் கோரிறையாய் ஸ்ரீராமனாகித் திருவவதரித்ததனானே, கவிச்சக்கிரவர்த்தியாகிய கம்பர் ஈடுமெடுப்புமில்லாத இவ்வுத்தமநாயகன் விஷயமாகச் செய்யப்புக இப்பெருங்காப்பியத்திற்கு அவனையே வாழ்த்தல்வேண்டிதவின் காண்டந்தோறும் அவர்விஷயமாகவே கடவுள்வாழ்த்துக் கூறத்துணிந்து, இம்முதற்காண்டத்தில் சுவருபோபாய புருஷார்த்தங்களைச் சொல்லுகின்றமுறையாலே மூன்று கவிகளாற் கடவுள்வாழ்த்துக்கூறத்தொடங்கி, இம்முதற்கவியால் முதற்கடவுளாய் இக்காப்பியத்தலைவராகிய ஸ்ரீராமபிரானது சுவரூபமும், அவர்க்குதாச பூதனான சேதனனாகிய தம்முடைய சுவரூபமும் சொல்லுகின்றார்.

(இதன்பொருள்) தாம் - தாமே—உலகம் யாவை உம் உள ஆக்கல் உம் - சகல புவனங்களையும் படைத்தலும்—நிலை பெறுத்தல் உம் - காத்தலும்—நீக்கல் உம் - அழித்தலும்—நீக்கல் ஆ - (ஆகிய இவை) நீக்கலாக—அலகு இலா - (இன்னும்) அளவில்லாத—வினையாட்டி உடையார் - வீலைகளையுடையவர் (எவர்)—அவர் தலைவர் - அவரே இக்காப்பியத்தலைவர் [இம்மாண்கதைக் கோரிறை]—அன்னவர்க்கு ஏ நாங்கள் சரண் - அவர்க்கே நாங்கள் அடைக்கலம் புக்கவரானோம், (என்றவாறு).

இதில் உலகம் யாவையும் தாழுளவாக்கலும் நிலைபெறுத்தலும் நீக்கலும் நீக்கலா அலகிலாவினையாட்டி உடையார் (எவர்) அவர் தலைவர் என வஸ்துநிரித்தே சரூபமங்களமுகத்தாலே இக்காப்பியத்தலைவரது சுவரூபமும், அன்னவர்க்கேசரனாகிகள் எனத் தம்முடைய சுவரூபமும் கூறப்பட்டமையறிக. கடவுள்வாழ்த்துக்கூறுமிடத்து “அவன்சேவடிசேர்தும்,” அவன் “அடித்தாமனா சென்னிவைப்பாம்” என்பவைபோல நமஸ்காரபரியாயமாய்க்கூறாது “அன்னவர்க்கே நாங்கள்சரண்” எனக்கூறியது சரணென்னுஞ்சொல்லாற்றலால் ஸ்ரீராமபிரானே சரணுகதரக்கனென்பதும், தேற்றேகாரத்தால் தாம் தேவ தாந்தரபரன்றென்பதும், நாங்கள் என்றதனால் தாமேயன்றி “எந்தைதந்தை தந்தைதம் மூத்தப்பனேழ்ப்படிக்காரொடங்கி, வந்துவழிவழியாட்செய்கின்றோம்” என்கிறபடியே தந்தையை மூதாதை முதலியோரும் பிரபன்னரான ஸ்ரீவைஷ்ணவர்களேயென்பதும் விளங்குதற் பொருட்டென்க.

எல்லாநூற்கும் மங்கலமொழிமுதல் வகுத்துக்கூறவேண்டுதவின் இவரும் உலகமென்று மங்கலமொழிமுதல் வகுத்துக்கூறினார். ஈண்டு உலகமென்றது அண்டங்களையும் அவற்றிலுள்ள சராசரங்களையும் குறித்துநின்றது. உடையார் என்பதன்பின் எவர் என ஒருசொல்வருவித்து, அலகிலா வினையாட்டி உடையாரெவர் அவர்தலைவர் என்றொரு வாக்கியமும், அன்னவர்க்கே சரணாகிகள் என மற்றொரு வாக்கியமுமாகக் கொள்க. யாவையும் - முற்று மமை. ஆக்கல், பெறுத்தல், நீக்கல் - காலந்தோன்றாத வினைப்பெயர். ஆக என்னும் வினையெச்சவீறு தொகுத்தல்; அது உடையார் என்பதன் முதனிலை

யோடு முடியும். இலா என்னும் எதிர்மறைக்குறிப்புப் பெயரெச்சம் வளை யாட்டென்னும் பெயர்கொண்டது. ஏகாரம் - ஈற்றசை.

துறை - கடவுள்வாழ்த்து. “வாழ்த்தியல்வகையே நாற்பாற்குமுரித் தே” என்றதன்கண் வகையென்றதனாற் கொண்ட அறுமுறை வாழ்த்தன்றித் தனக்கும் பிறர்க்கும் பயன்படும்படி, “யாப்பினும் பொருளினும் வேற்றுமையுடையது” என்றதனால் முன்னிலையன்றியுங் கடவுளைவாழ்த்துதலின் இக்கவியும் மேலிரண்டுகவிகளும் கடவுள்வாழ்த்து எனப்பெயர்ப்பெற்றன.

இனி நீங்கலா அலகிலா என்னும் இவ்விரண்டையும் எதிர்மறைப் பெயரெச்சமாகக்கொண்டு, தம்மைவிட்டு நீங்காத அளவில்லாத எனப்பொருள்கூறி, மூவாமுதலாவலகம் என்னுமிடத்து மூவா முதலா என்னும் எதிர்மறைப்பெயரெச்சங்களாக்கி உலகமென்னும் பெயர்கொண்டதுபோல, இவை விளையாட்டென்னும் பெயர்கொண்டன வென்பாருமுள்.

2. இதனால் உபாயங்குகின்றார்.

இ - ள். சித் குணத்தர் - ஞானமாகிய பிரதானகுணத்தையுடையவர்கள்—தேரிவரு - அறிகின்ற—நல் நிலை - (இக்காப்பியத்தலைவரது) மெய்நிலையை [யாதார்த்தயல்வருபத்தை]—எற்கு உணர்த்த அரிது - (பேதையாகிய) எனக்கு உணர்த்த அரியது; (ஆயினும்), எண்ணிய மூன்றனுள்—(நூல்களால்) எண்ணப்பட்ட முக்குணங்களுள்ளும், முன் குணத்தவர் ஏ - சிறந்தகுணத்தையுடையவரே—முதலோர் - (இக்காப்பியத்துக்கு) பிரதான நாயகர்;—(ஆதலால்), அவர் நல் குணம் கடல் - அவரது கலியாணகுணங்களாகிய கடலிலே—ஆடுதல் - மூழ்குதலே—நன்று - (அவருடையமெய்நிலையை யறிதற்கு) நல்ல உபாயமாம்; ஏ -று.

சத்துவம், ரஜசு, தமசு என்பன முக்குணமென்றும், அவற்றுள் சத்துவகுணம் சிறந்ததென்றும் சாஸ்திரங்கள் கூறும். இக்காப்பியத்தலைவரது நன்னிலையை ஞானிகளறிந்துளாரென்பது இதன் முதனூலாகிய ஸ்ரீமத்ராமாயணத்தில் “அஹம் வேத்மி” என்னும் சுலோகத்திற்குப் பூர்வாசாரியர்கள் செய்தருளிய வியாக்கியானங்களால் விளங்கும்.

“கடி சொல்லில்லை காலத்துப் படினே” என்பதனால் சித் என்னும் வடமொழியில் தகரம் நகரமாயிற்று. உற்பலம், தற்போதம், தற்சமம், தற்பவம், தற்புருடன் எனவழங்குதல் காண்க. அன்றியும், “அற்புதனாராயணனரிவாமன, னிற்பதுமேவியிருப்பதென்னெஞ்சம், நற்புகழ்வேதியர் நான் மறைநின்றதீர், கற்பகச்சோலைத்திருக்கடித்தானமே” என்னும் பெரியோர் செய்யுளிலும் அற்புதம், கற்பகம் எனத்தகரமும் லகரமும் நகரமாத்நிரிந்து வருதல் காண்க. எற்கு—எனக்கு, அகரச்சாரியையின்றி வந்தது. நான் காவது வினைமுதற்பொருண்மையின்கண்வந்த காரகம். உணர்த்தவென்னும்செய்வெனெச்சவீறு தொகுத்தல். முற்குணத்தவரே என்பதில் ஏகாரம் பிரிநிலை. அவரது கலியாணகுணங்கள் அனந்தங்களென்பது தோன்ற அவற்றைக்கடலாக உருவகப்படுத்தி, அதற்கேற்ப ஆடுதலென்றார். ஆடுதல் - இடையறாது அவரது குணனுபவம் பண்ணுதல். அரோ - ஈற்றசை.

இனி, சிற்சூனத்தர் தெரிவரு என்பதற்கு ஞானமாகிய பிரதான குணத் தையுடையவரும் தெரிதலருமையாகிய எனவும் பொருள் கூறுவர். அப் பொழுது சிற்சூனத்தர் என்பதின்மீதில் உயர்வுசிறப்பும்மை தொக்கதாகக் கொள்க.

3. இதனால் “பற்றிலர் பற்றிலார்” எனப் பெரியோரதுட்டான மெதித் துக்காட்டி ஸ்ரீராமபிரானுடைய திருவடிகளையடைவதே தமக்கும் பிறர்க்கும் புருஷார்த்தமென்கிறார்.

இ - ள். அலகு இல்லன் உள்ளன வேதம் என்பன யாவை உம்—அந் தங்களாயும் நித்தியங்களாயும் உள்ளவேதமென்று சொல்லப்பட்டவையெல் லாவற்றையும்—ஆதி அந்தம் அரி என ஒதினார் - முதலிலுங் கடையிலும் (பிரணவத்தோடுகூடிய) ஹரியென்னும் சொல்லைச்சொல்லி அத்தியயனஞ் செய்தவராகிய—பற்று இலார் - இவ்வுலகப்பற்றில்லாத ஞானிகள்—மெய் நெறி - ஸத்யவாக்கையும் த்ருடவ்ரதத்தையுமுடைய—நன்மையன் பாதம் அல்லது - மனத்துக்களியானுடைய [ஸ்ரீராமபிரானுடைய] திருவடிகளையல் லாமல்—பற்றிலர் - வேறென்றையும் தமக்குப் புருஷார்த்தமாகப்பற்றினா ரில்லை, ஏ - று.

வேதத்தை ஒத்தொடங்கும்பொழுதும் ஒதிமுடிக்கும்பொழுதும் பிரண வத்தோடுகூடிய ஹரி யென்னும் சொல்லைச் சொல்லுதல் மரபாமென்க. வே தம் அநந்தசாக்கையாய் அளவில்லாததென்றும் நித்தியமென்றும் வேதமே சொல்லுகின்றது. ஆதியந்தமாய்வேன வேதம்யாவையுமோதினார் நன்மை யன்பாதமல்லதுபற்றில்லரெனவே, வேதப்பிரதிபாத்தியமான பரதத்துவம் ஸ்ரீராமபிரானென்பதும், அவர் திருவடிகளையடைவதே பரமபுருஷார்த்த மென்பதும் பெறப்படுமாறாக. இராமனென்னும் பதத்தின் அவயவப்பொ ருளையுட்கொண்டு ஈண்டு ‘நன்மையன்’ என்றார்.

அலகில்லன் உள்ளன என்னும் வினையாலணையும் பெயர்கள் வேதம் என்னும் பெயரையும், ஒதினார் என்னும் வினையாலணையும்பெயர் பற்றிலார் என்னும் பெயரையும் விசேடித்து சின்றன.

4. இக்கவியால் இமயமலையின்மேல் மேகம் வியாபித்தது சமுத்திரம் அதனை நீராட்டும்பொருட்டுப் பொங்கிவந்ததுபோலிருந்ததெனக் குறிக்கப் பட்டது; தன்னுடைய மாமனென்னும் பரிவுபற்றி யெனக்காரணங் கூறப் பட்டது.

இ - ள். மேகம் பம்பி பரந்தது - மேகம் எழுந்தபரவியது—நம்பல் மாதலன் - விசுவாசபாத்திரனாகிய நமது மாமன்—பானுவால் வெம்மையை நண்ணினான் - சூரியனால் வெப்பமடைந்தான்—அம்பின் ஆட்டுதும்என்று - (அவற்கவ்வெப்பந்தணிய) நீராட்டுவோமென்று (நினைத்து)—அகன்குன்றின் மேல் - அகன்ற அம்மலையின்மேல்—இம்பர் வாரி எழுந்தது போன்றது - இப் பூயியைச்சூழ்ந்த கடலானது எழுந்ததையொத்தது, ஏ - று.

இம்பர் - இவ்விடம், இடைச்சொல். வாரி - சமுத்திரராஜன். போன்ற தென்பது தற்குறிப்புப் பொருளில் வந்தது; அதாவது பெரும்பான்மை சிச்ச

யமும் சிறுபான்மை சந்தேகமு முள்ள எண்ணம். ஏகாரம்-ஈற்றசை. பர்வத ராஜகுமாரியாகிய கங்கை சமுத்திரராஜனுக்கு மனைவியாதலால் சமுத்திர ராஜன் பர்வதராஜனை மாமனென்றான். இதன் விவரமெல்லாம் இப்பத்திரிகையில் புராணநாமவிவரணமென்னுந் தலைப்பில் கங்கை யென்னும் பெயரிற் கூறப்படும், ஆண்டுக்கண்டுகொள்க.

இனி, நம்பன் மாதலன் என்பதற்கு சிவனுடையமாமனென்று பொருள் கொள்ளலாமாயினும் அஃதீண்டுச் சிறக்காமையறிக.— பத்திராதிபர்.]

ப மு மொழி க ள்.

24. அதிகாரிவிட்டுக்கோழிமுட்டை படியாள்விட்டு அம்மியையு முடைக்கும்.
25. அத்திப்பழத்தைப்பிட்டால் அத்தனையும்பொத்தல்.
26. அப்பனருமைமாண்டாற்றெரியும் உப்பினருமைகுறைந்தா ற்றெரியும்.
27. அமரிக்கை ஆயிரம்பெறும்.
28. அரசனன்றுகொல்லும் தெய்வம்நின்றுகொல்லும்.
29. அரசனெவ்வழி அவ்வழிசூழுகளும்.
*யதாராஜா ததாப்ராஜா.
30. அரிசி ஆழாக்கானாலும் அடுப்புக்கட்டி மூன்றுவேண்டும்.
31. அரிசியுண்டானால் வரிசையுண்டாம்.
32. அனாக்காசுக்குப்போனமானம் ஆயிரங்கொடுத்தாலும் வா ராது.
33. அரைச்சொற்கொண்டம்பலமேறலாகாது.
அரைவித்தகொண்டம்பலமேறலாகாது.
*அர்த்தவித்பத்தி அர்த்ததேஹது [அர்த்தம்=அரை, பாதி.]
34. அவசரக்காரனுக்கு புத்திமட்டு.
ஆதரக்காரனுக்கு புத்திமட்டு.
35. அவப்பொழுதிலும் தவப்பொழுது.
36. அவிசாரிக்கானையில்லை திருடனுக்கு தெய்வமில்லை.
37. அழகுக்கிட்டால் ஆபத்துக்குதவும்.
38. அழுகிறவீட்டிலிருந்தாலும் ஒழு (கு) கிறவீட்டிலிருக்கலா காது.
39. அழுதபிள்ளை பால்குடிக்கும்.
வாயிருந்தால் பிள்ளைபிழைக்கும்.
40. அளவுக்குமிஞ்சினால் அழுதமும் நஞ்சாம்.
41. அறப்பேசி உறவாடவேண்டும்.
42. அறுக்கமாட்டாதவனாயில் ஐம்பத்தெட்டரிவாள்.
43. அறையிலாடியன்றோ அம்பலத்திலாடவேண்டும்.
44. அன்னமொடுங்கினால் ஐந்துமொடுங்கும்.
45. அன்றெழுதினவன் அழித்தெழுதுவானா?